
shrIGaneshastavaraja from Bhavishyottara Purana

ಶ್ರೀಗಣೇಶಸ್ತವರಾಜ ಭವಿಷ್ಯೋತ್ತರಪುರಾಣೇ

Document Information



Text title : gaNeshastavarAja bhaviShyapurANe

File name : gaNeshastavarAjabhaviShyapurANa.itx

Category : stavarAja, ganesha

Location : doc_ganesha

Transliterated by : Pranav and Vrushali Tendulkar pranav.tendulkar at gmail.com

Proofread by : Pranav and Vrushali Tendulkar pranav.tendulkar at gmail.com

Latest update : August 22, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 21, 2023

sanskritdocuments.org



ಶ್ರೀಗಣೇಶಸ್ತವರಾಜ ಭವಿಷ್ಯೋತ್ತರಪುರಾಣೇ



ಓಂ ನಮಃ ಶಿವಾಯ ..

ಅಥ ಶ್ರೀ ಗಣೇಶಸ್ತವರಾಜಃ ..

ಓಂ ವಿಘ್ನೇಶೋ ನಃ ಸ ಪಾಯಾದ್ವಿಹೃತಿಷು ಜಲಧಿ ಪುಷ್ಕರಾಗ್ರೇಣ ಪೀತ್ವಾ
ಯಸ್ಮಿನ್ನದ್ಧೃತ್ಯ ಹಸ್ತಂ ವಮತಿ ತದವಿಲಂ ದೃಶ್ಯತೇ ವ್ಯೋಮ್ನಿ ದೇವೈಃ .

ಕ್ಷಾಪ್ಯನ್ಮತಃ ಕ್ಷಚ ಶ್ರೀಃ ಕ್ಷಾಪ್ಯೌರ್ಬಃ ಕ್ಷಪಿ ಶೈಲಃ ಕ್ಷಚನ
ಮಣಿಗಣಃ ಕ್ಷಪಿ ನಕ್ರಾದಿಸತ್ವಾಃ ..

ನಿರ್ವಿಘ್ನವಿಶ್ವನಿರ್ಮಾಣಸಿದ್ಧಯೇ ಯದನುಗ್ರಹಂ .

ಮನ್ಯೇ ಸ ವವ್ರೇ ಧಾತಾಪಿ ತಸ್ಮೈ ವಿಘಜಿತೇ ನಮಃ ..

ಸರ್ಗಾರಂಭೇಽಪ್ಯಜಾತಾಯ ಬೀಜರುಪೇಣ ತಿಷ್ಠತೇ .

ಧಾತ್ರಾ ಕೃತಪ್ರಣಾಮಾಯ ಗಣಾಧಿಪತಯೇ ನಮಃ ..

ಗಣೇಶಾಯ ನಮಃ ಪ್ರಹ ವವಾಂಭಿತಾಂಬುಜಭಾನವೇ .

ಸಿತದಂಷ್ಟ್ರಾಕುರಸ್ಥಿತವಿಘ್ನಾಘತಿಮಿರೇಂದವೇ ..

ಪ್ರಣಮಾಮ್ಯಜಮೀಶಾನಂ ಯೋಗಶಾಸ್ತ್ರವಿಶಾರದಮ .

ನಿಃಶೇಷಗಣವೃಂದಸ್ಯ ನಾಯಕಂ ಸುವಿನಾಯಕಂ ..

ಶ್ರೀ ಬ್ರಹ್ಮೋವಾಚ

ಭಗವಂಭ್ರೋತುಮಿಚ್ಛಾಮಿ ವಿಸ್ತರೇಣ ಯಥಾಯಥಮ .

ಸ್ತವರಾಜಸ್ಯ ಮಾಹಾತ್ಮಯಂ ಸ್ವರುಪಂ ಚ ವಿಶೇಷತಃ ..

ಶ್ರೀ ನಂದಿಕೇಶ್ವರ ಉವಾಚ

ಸ್ತವರಾಜಸ್ಯ ಮಾಹಾತ್ಮಯಂ ಪ್ರವಕ್ಷ್ಯಾಮಿ ಸಮಾಸತಃ .

ಶೃಣುಷ್ವಾವಹಿತೋ ಭೂತ್ವಾ ಸರ್ವಸಿದ್ಧಿಕರಂ ಪರಂ ..

ಕರ್ಮಣಾ ಮನಸಾ ವಾಚಾ ಯೇ ಪ್ರಪನ್ನಾ ವಿನಾಯಕಂ .

ತೇ ತರಂತಿ ಮಹಾಘೋರಂ ಸಂಸಾರಂ ಕಾಮವರ್ಜಿತಾಃ ..

ಸಕೃಚ್ಛ ಜಪ್ತ್ವಾ ಸ್ತವರಾಜಮುತ್ತಮಂ ತರತ್ಯಶೇಷಂ ಭವಪಾಶಪಂಜರಂ .

ವಿಮುಚ್ಯತೇ ಸಂಸೃತಿಸಾಗರಾನ್ನರೋ ವಿಭೂತಿಮಾಪ್ನೋತಿ ಸುರೈಃ ಸುದುರ್ಲಭಾಂ

..

ಯತ್ಪಲಂ ಲಭತೇ ಜಪ್ತ್ವಾ ಸ್ವರುಪಂ ಚಾಪಿ ಯಾದೃಶಂ .

ಯಃ ಪ್ರಾತರುತ್ಥಿತೋ ವಿದ್ವಾನ್ಬಾಹ್ಮೋ ವಾಪಿ ಮಹೂರ್ತಕೇ ..
ವಿಷುವಾಯನಕಾಲೇಷು ಪುಣ್ಯೇ ವಾ ಸಮಯಾಂತರೇ ..
ಸರ್ವದಾ ವಾ ಜಪಂಜಂತುಃ ಸ್ತವರಾಜಂ ಸ್ತವೋತ್ತಮಂ .
ಯತ್ಫಲಂ ಲಭತೇ ಮರ್ತ್ಯಃ ತಚ್ಚ ಣುಷ್ಣ ಚತುರ್ಮುಖ ..
ಗಂಗಾಪ್ರವಾಹವತ್ಸಸ್ಯ ವಾಗ್ವಿಭೂತಿರ್ವಿಜೃಂಭತೇ .
ಬೃಹಸ್ಪತಿಸಮೋ ಬುದ್ಯಾ ಪುರಂದರಸಮಃ ಶ್ರಿಯಾ .
ತೇಜಸಾದಿತ್ಯಸಂಕಾಶೋ ಭಾರ್ಗವೇಣ ಸಮೋ ನಯೇ ..
ಧನದೇನ ಸಮೋ ದಾನೇ ತಥಾ ವಿತ್ತಪರಿಗ್ರಹೇ .
ಧರ್ಮರಾಜಸಮೋ ನ್ಯಾಯೇ ಶಿವಭಕ್ತೋ ಮಯಾ ಸಮಃ ..
ಪ್ರತಾಪೇ ವಕ್ಷಿಸಂಕಾಶಃ ಪ್ರಸಾದೇ ಶಶಿನಾ ಸಮಃ .
ಬಲೇನ ಮರುತಾ ತುಲ್ಯೋ ಭವತಾ ಬ್ರಹ್ಮಾವರ್ಚಸೇ ..
ಸರ್ವತತ್ವಾರ್ಥವಿಜ್ಞಾನೇ ಮಯಾಪಿ ಸಮತಾಂ ವ್ರಜೇತ್ .
ಏವಮೇತತ್ತ್ರಿಸಂಧ್ಯಂ ವೈ ಜಪನ್ತ ವಮನುತ್ತಮಮು ..
ಸರ್ವಾನ್ಯಾಮಾನ್ಸರಃ ಪ್ರಾಪ್ಯ ಭುಕ್ತ್ವಾ ಭೋಗಾನ್ಯಥೇಪ್ಸಿತಾನ್ .
ಸಶರೀರಃ ಸುರೇಂದ್ರಸ್ಯ ಪದಂ ನ್ಯಸ್ಯತಿ ಮೂರ್ಧನಿ ..
ಪ್ರಾಪ್ಯಾಷ್ಟಗುಣಮೈಶ್ವರ್ಯಂ ಭುಕ್ತ್ವಾ ಭೋಗಾನ್ಪುಷ್ಕಲಾನ್ .
ಅಕ್ಷಯೋ ವೀತಶೋಕಶ್ಚ ನಿರಾತಂಕೋ ನಿರಾಮಯಃ ..
ಜರಾಮರಣನಿರ್ಮುಕ್ತೋ ವೇದಶಾಸ್ತ್ರಾರ್ಥಕೋವಿದಃ .
ಸಿದ್ಧಚಾರಣಗಂಧರ್ವದೇವವಿದ್ಯಾಧರಾದಿಭಿಃ ..
ಸಂಸ್ತೂಮಾನೋ ಮುನಿಭಿಃ ಶಂಸ್ಯಮಾನೋ ದಿನೇದಿನೇ .
ವಿಚರತ್ಯಽಖಿಲಾಲ್ಲೋಕೋನ್ವಂಧುವರ್ಗೈಃ ಸಮಂ ನರಃ ..
ಏವಂ ಚಿರಾಯ ನಿರ್ವಾಹ್ಯ ದೇವಸ್ಯಾನುಚರೋಭವೇತ್ .
ಸ್ತವರಾಜಂ ಸಕೃಜ್ಜಪ್ತ್ವಾ ಮುಚ್ಯತೇ ಸರ್ವಕಿಲ್ವಷೈಃ ..
ಸರ್ವಸಿದ್ಧಿಮವಾಪ್ನೋತಿ ಪುನಾತ್ಯಾಸಪ್ತಮಂ ಕುಲಂ .
ನಾಶಯೇದ್ವಿಘ್ನಸಂಘಾತಾಂಸ್ತೇನ್ ವೈನಾಯಕಂ ಸ್ತೃತಂ ..
ಸ್ತವರಾಜಮನುಸ್ಮರಂಜಪನ್ವ ದಯಾಗ್ರೇ ವಿಲಿಖನ್ವರನ್ನಪಿ .
ಸ ಸುರಾಸುರಸಿದ್ಧಚಾರಣೈರ್ಮುನಿಭಿಃ ಪ್ರತ್ಯಹಮೇವ ಪೂಜ್ಯತೇ ..
ತರತಿ ಚ ಭವಚಕ್ರಂ ಸರ್ವಮೋಹಂ ನಿಹಂತಿ
ಕ್ಷಿಪತಿ ಚ ಪರವಾದಂ ಮಾನ್ಯತೇ ಬಂಧುವರ್ಗೈಃ .
ಅಖಿಲಮಪಿ ಚ ಲೋಕಂ ಕ್ಷೇಮತಾಮಾಶು ನೀತ್ವಾ
ವ್ರಜತಿ ಯತಿಭಿರೀಡ್ಯಂ ಶಾಶ್ವತಂ ಧಾಮ ಮರ್ತ್ಯಃ ..

ಯೋ ಜಪತಿ ಸ್ತವರಾಜಮಶೋಕಃ ಕ್ಷೇಮತಮಂ ಪದಮೇತಿ ಮನುಷ್ಯಃ .
ಚಾರಣಸಿದ್ಧಸುರೈರಭಿವಂದ್ಯೋ ಯಾತಿ ಪದಂ ಪರಮಂ ಸ ವಿಮುಕ್ತಃ ..
ಜಪೇದ್ಯಃ ಸ್ತವರಾಜಾಖ್ಯಮಿಮಂ ಪ್ರಾತಃ ಸ್ತವೋತ್ತಮಂ ..
ತನ್ಯಾಪಚಾರಂ ಕ್ಷಮತೇ ಸರ್ವದೈವ ವಿನಾಯಕಃ ..
ಸರ್ವಾನ್ನಿಹಂತಿ ವೈ ವಿಘ್ನಾನ್ವಿಪದಶ್ಚ ಸಮಂತತಃ .
ಅಶೇಷಾಭಿರ್ಗಣಾಘ್ಯಕ್ಷಃ ಸಂಪದ್ಧಿರಭಿಷಿಂಚತಿ ..
ಅಸ್ಯ ಚ ಪ್ರಣತಾ ಲಕ್ಷ್ಮೀಃ ಕಟಾಕ್ಷಾನುವಿಧಾಯಿನೀ .
ಕಿಂ ಕರೋಮೀತಿ ವೈ ಭೀತ್ಯಾ ಪುರಸ್ತಾದೇವ ತಿಷ್ಠತಿ ..
ತನ್ಮಾನ್ವಿಶ್ರೇಯಸಂ ಗಂತುಮತಿಭಕ್ತ್ಯಾ ವಿಚಕ್ಷಣಃ .
ಸ್ತವರಾಜಂ ಜಪೇಜ್ಜಂತುರ್ಧರ್ಮಕಾಮಾರ್ಥಸಿದ್ಧಯೇ ..
ಆಧಿವ್ಯಾಧ್ಯಸ್ತಶಸ್ತಾಗ್ನಿತಮಃಪಂಕಾರ್ಣವಾದಿಷು .
ಭಯೇಷ್ವನೈಷು ಚಾಪ್ಯೇತತ್ಕರನ್ಮುಕ್ತೋ ಭವೇನ್ನರಃ ..
ಸ್ತವರಾಜಂ ಸಕೃಜ್ಜಪ್ತ್ವಾ ಮಾರ್ಗಂ ಗಚ್ಛತಿ ಮಾನವಃ .
ನ ಜಾತು ಜಾಯತೇ ತಸ್ಯ ಚೌರವ್ಯಾಘ್ರಾದಿಭಿರ್ಭಯಂ ..
ಯಥಾ ವರಿಷ್ಠೋ ದೇವಾನಾಮಶೇಷಾಣಾಂ ವಿನಾಯಕಃ .
ತಥಾ ಸ್ತವೋ ವರಿಷ್ಠೋಯಂ ಸ್ತವಾನಾಂ ಶಂಭುಭಾವಿತಃ ..
ಅವತೀರ್ಣೋ ಯದಾ ದೇವೋ ವಿಘ್ನರಾಜೋ ವಿನಾಯಕಃ .
ತದಾ ಲೋಕೋಪಕಾರಾರ್ಥಂ ಪ್ರೋಕ್ತೋಽಯಂ ಶಂಭುನಾ ಸ್ವಯಂ ..
ವಿನಾಯಕಪ್ರಿಯಕರೋ ದೇವಸ್ಯ ಹೃದಯಂಗಮಃ .
ಜಪ್ಯಃ ಸ್ತವೋಽಯಂ ಯತ್ನೇನ ಧರ್ಮಕಾಮಾರ್ಥಸಿದ್ಧಯೇ ..
ಅಸ್ಯ ಶ್ರೀಮಹಾಗಣಪತಿಸ್ತವರಾಜಮಂತ್ರಸ್ಯ ಶ್ರೀ ಈಶ್ವರ ಋಷಿಃ ನಾನಾವೃತ್ತಾನಿ
ಛಂದಾಂಸಿ ವಿನಾಯಕೋ ದೇವತಾ ತತ್ಪುರುಷ ಇತಿ ಬೀಜಂ ಏಕದಂತ ಇತಿ ಶಕ್ತಿಃ
ವಕ್ರತುಂಡ
ಇತಿ ಕೀಲಕಂ ಆತ್ಮನೋ ವಾಂಗನಃಕಾಯೋಪಾರ್ಜಿತಪಾಪನಿವಾರಣಾರ್ಥಂ
ಸರ್ವವಿಘ್ನನಿವಾರಣಾರ್ಥಂ ಧರ್ಮಕಾಮಾರ್ಥಸಿದ್ಧ್ಯರ್ಥೇ ಪಾಲೇ ವಿನಿಯೋಗಃ .
ಧ್ಯಾನಂ
ಜೇತುಂ ಯಸ್ತಿಪುರಂ ಹರೇಣ ಹರಿಣಾ ವ್ಯಾಜಾಬ್ಧಲೇರ್ಬಂಧನೇ
ಸ್ತಪ್ಪುಂ ವಾರಿರುಹೋದ್ಭವೇನ ಬಿಧಿನಾ ಶೇಷೇಣ ಧರ್ತುಂ ಧರಾಂ .
ಪಾರ್ವತ್ಯಾ ಮಹಿಷಾಸುರಪ್ರಮಥನೇ ಸಿದ್ಧಾಧಿಪೈರ್ಮುಕ್ತಯೇ ಧ್ಯಾತಃ
ಪಂಚಶರೇಣ ಲೋಕವಿಜಯೇ ಪಾಯಾತ್ಮ ನಾಗಾನನಃ ..
ಶ್ರೀ ಈಶ್ವರ ಉವಾಚ
ಓಂಕಾರಮಮೃತಂ ಬ್ರಹ್ಮ ಶಿವಮಕ್ಷರಮವ್ಯಯಂ .

ಯಮಾಮನಾಂತಿ ವೇದೇಷು ತಂ ಪ್ರಪದ್ಯೇ ವಿನಾಯಕಂ ..
ಯತಃ ಪ್ರವೃತ್ತಿರ್ಜಗತಾಂ ಯಃ ಸಾಕ್ಷೀ ಹೃದಯಸ್ಥಿತಃ .
ಆಧಾರಭೂತೋ ವಿಶ್ವಸ್ಯ ತಂ ಪ್ರಪದ್ಯೇ ವಿನಾಯಕಂ ..
ಯಸ್ಯ ಪ್ರಸಾದಾಚ್ಚಕ್ರಾದ್ಯಾಃ ಪ್ರಾಣಂತಿ ನಿಮಿಷಂತಿ ಚ .
ಪ್ರವರ್ತಕಂ ತಂ ಲೋಕಾನಾಂ ಪ್ರಣಮಾಮಿ ವಿನಾಯಕಂ ..
ಶಿಖಾಗ್ರೇ ದ್ವಾದಶಾಂಗುಲೈಃ ಸ್ಥಿತಂ ಸೂಕ್ಷ್ಮತನುಂ ವಿಭುಂ .
ಯುಂಜಂತಿ ಯಂ ಮರೀಚ್ಯಾದ್ಯಾಸ್ತಂ ನಮಾಮಿ ಗಣಾಧಿಪಂ ..
ಲೀಲಯಾ ಲೋಕರಕ್ಷಾರ್ಥಂ ದ್ವಿಧಾಭೂತೋ ಮಹೇಶ್ವರಃ .
ಯಃ ಸ್ವಯಂ ಜಗತಃ ಸಾಕ್ಷೀ ತಂ ವಂದೇ ದ್ವಿರದಾನನಂ ..
ವಿಘ್ನೇಶ್ವರಂ ವಿಧಾತಾರಂ ಧಾತಾರಂ ಜಗತಾಮಪಿ .
ಪ್ರಣಮಾಮಿ ಗಣಾಧ್ಯಕ್ಷಂ ಪ್ರಣತಾರ್ತಿವಿನಾಶನಂ ..
ಉತ್ಸಂಗತಲ್ಪೇ ಯೋ ದೇವ್ಯಾ ಭವಾನ್ಯಾಃ ಕ್ರೀಡತೇ ವಿಭು .
ಬಾಲೋ ಹರನ್ಮನಸ್ತಸ್ಯಾಸ್ತಂ ಪ್ರಪದ್ಯೇ ವಿನಾಯಕಂ ..
ವಿಧಾಯ ಭೂಷಣೈಶ್ಚಿತ್ರೈರ್ವೇಶಕರ್ಮ ಮನೋರಮಂ .
ಯಂ ಹೃಷ್ಟಾ ಪಶ್ಯತೀಶಾನೀ ತಂ ಪ್ರಪದ್ಯೇ ವಿನಾಯಕಂ ..
ಲೀಲಯಾ ಯಃ ಸೃಜ್ಞಲೋಕಾನ್ವಿಂದನ್ನಪಿ ಮುಹುರ್ಮುಹುಃ .
ಸಂಕ್ರೀಡತೇ ಮಹಾಸತ್ತ್ವಸ್ತಂ ನತೋಽಸ್ಮಿ ಗಣಾಧಿಪಂ ..
ಸಿಂದೂರಿತಮಹಾಕುಂಭಸ್ತುಂಗದಂತಃ ಸುಭೈರವಃ .
ಭಿನತ್ತಿ ದೈತ್ಯಕರಿಣಸ್ತಂ ವಂದೇ ದ್ವಿರಡನನಂ ..
ಯಸ್ಯ ಮೂರ್ತಿ ವ್ರಜಂತ್ಯಾಶು ಮದಾಮೋದಾನುಷಂಗಿಣಃ .
ಭ್ರಮರಾಸ್ತೀವ್ರಸಂರಾವೀಸ್ತಂ ನಮಾಮಿ ವಿನಾಯಕಂ ..
ಗಂಭೀರಭೀಮನಿನದಂ ಶ್ರುತ್ವಾ ಯದ್ಭೃಂಹಿತಂ ಕ್ಷಣಾತ್ .
ಪತಂತ್ಯಸುರನಾಗೇಂದ್ರಾಸ್ತಂ ವಂದೇ ದ್ವಿರದಾನನಂ ..
ಯೋ ಭಿನತ್ತಿ ಗಿರೀನ್ನರ್ವಾನಿಘೋರನಿರ್ಘಾತಭೈರವೈಃ .
ರವೈಃ ಸಂತ್ರಾಸಜನನೈಸ್ತಂ ವಂದೇ ದ್ವಿರದಾನನಂ ..
ಲೀಲಯಾ ಪ್ರಹತಾ ಯೇನ್ ಪಾದಾಭ್ಯಾಂ ಧರಣೀ ಕ್ಷಣಾತ್ .
ಸಂಶೀರ್ಯತೇ ಸಶೈಲೌಘಾ ತಂ ವಂದೇ ಚಂಡವಿಕ್ರಮಂ ..
ಯತ್ಕರಾತಾಡನೈರ್ಭಿನ್ನಮಂಭಃ ಶತಸಹಸ್ರಧಾ .
ವಿಶೀರ್ಯತೇ ಸಮುದ್ರಾಣಾಂ ತಂ ನತೋಽಸ್ಮಿ ಗಣಾಧಿಪಂ ..
ವಿಮುಖಾ ಯತ್ರ ದೃಶ್ಯಂತೇ ಭ್ರಷ್ಟವೀರ್ಯಾಃ ಪದಚ್ಯುತಾಃ .
ನಿಷ್ಟಭಾ ವಿಬುಧಾಃ ಸದ್ಯಸ್ತಂ ಪ್ರಪದ್ಯೇ ವಿನಾಯಕಂ ..

ಯದ್ಭೌ ಪ್ರಣಿಹಿತಾಂ ಲಕ್ಷ್ಮೀಂ ಲಭಂತೇ ವಾಸವಾದಯಃ .
ಸ್ವತಂತ್ರಮೇಕಂ ನೇತಾರಂ ವಿಘ್ನರಾಜಂ ನಮಾಮ್ಯಹಂ ..
ಯತ್ಪಾದಪಾಂಸುನಿಚಯಂ ವಿಭ್ರಾಣಾ ಮಣಿಮೌಲಿಷು .
ಅಮರಾ ಬಹು ಮನ್ಯಂತೇ ತಂ ನತೋಽಸ್ಮಿ ಗಣಾಧಿಪಂ ..
ವೇದಾಂತಗೀತಂ ಪುರುಷಂ ವರೇನ್ಯಮಽಭಯಪ್ರದಂ .
ಹಿರಣ್ಮಯಪುರಾಂತಃಸ್ಥಂ ತಮಸ್ಮಿ ಶರಣಂ ಗತಃ ..
ಚಿತ್ಪುಧಾನಂದಸನ್ಮಾತ್ರಂ ಪರಾನಂದಸ್ವರುಪಿಣಂ .
ನಿಷ್ಕಲಂ ನಿರ್ಮಲಂ ಸಾಕ್ಷಾದ್ವಿನಾಯಕಮುಪೈಮಿ ತಂ ..
ಅನಪಾಯಂ ಚ ಸದ್ಭುತಂ ಭೂತಿದಂ ಭೂತಿವರ್ಧನಂ .
ನಮಾಮಿ ಸತ್ಯಂವಿಜ್ಞಾನಮನಂತಂ ಬ್ರಹ್ಮರುಪಿಣಂ ..
ಅನಾದ್ಯಂತಂ ಮಹಾದೇವಪ್ರಿಯಪುತ್ರಂ ಮನೋರಮಂ ..
ದ್ವಿಪಾನನಂ ವಿಭುಂ ಸಾಕ್ಷಾದಾತ್ಮಾನಂ ತಂ ನಮಾಮ್ಯಹಂ ..
ವಿಶ್ವಾಮರೇಶ್ವರೈರ್ವಂದ್ಯಮಾಧಾರಂ ಜಗತಾಮಪಿ .
ಪ್ರಣಮಾಮಿ ಗಣಾಧ್ಯಕ್ಷಂ ಪ್ರಣತಾಜ್ಞಾನಮೋಚನಂ ..
ಶಿಖಾಗ್ರೇ ದ್ವಾದಶಾಂಗುಲೈಃ ಸ್ಥಿತಂ ಸ್ಪಟಿಕಸನ್ನಿಭಂ .
ಗೋಕ್ಷೀರಧವಲಾಕಾರಂ ಪ್ರಣಮಾಮಿ ಗಜಾನನಂ ..
ಅನಾಧಾರಂ ನವಾಧಾರಮನಂತಾಧಾರಸಂಸ್ಥಿತಂ .
ಧಾತಾರಂ ಚ ವಿಧಾತಾರಂ ತಮಸ್ಮಿ ಶರಣಂ ಗತಃ ..
ಅನಂತದೃಷ್ಟಿಂ ಲೋಕಾದಿಮನಂತಂ ವಿದ್ಯುಮಪ್ರಭಂ .
ಅಪ್ರತರ್ಕ್ಯಮನಿದೇಶ್ಯಂ ನಿರಾಲಂಬಂ ನಮಾಮ್ಯಹಂ ..
ಭೂತಾಲಯಂ ಜಗದ್ಯೋನಿಮಣೀಯಾಂಸಮಣೋರಪಿ .
ಸ್ವಸಂವೇದ್ಯಮಸಂವೇದ್ಯಂ ವೇದ್ಯಾವೇದ್ಯಂ ನಮಾಮ್ಯಹಂ ..
ಪ್ರಮಾಣಪ್ರತ್ಯಯಾತೀತಂ ಹಂಸಮವ್ಯಕ್ತಲಕ್ಷಣಂ .
ಅನಾವಿಲಮನಾಕಾರಂ ತಮಸ್ಮಿ ಶರಣಂ ಗತಃ ..
ವಿಶ್ವಾಕಾರಮನಾಕಾರಂ ವಿಶ್ವಾವಾಸಮನಾಮಯಂ .
ಸಕಲಂ ನಿಷ್ಕಲಂ ನಿತ್ಯಂ ನಿತ್ಯಾನಿತ್ಯಂ ನಮಾಮ್ಯಹಂ ..
ಸಂಸಾರವೈದ್ಯಂ ಸರ್ವಜ್ಞಂ ಸರ್ವಭೇಷಜಭೇಷಜಂ .
ಆತ್ಮಾನಂ ಸದಸತ್ತ್ವೈಕ್ಯಂ ಧಾತಾರಂ ಪ್ರಣಮಾಮ್ಯಹಂ ..
ಭೂಮಧ್ಯೇ ಸಂಸ್ಥಿತಂ ದೇವಂ ನಾಭಿಮಧ್ಯೇ ಪ್ರತಿಷ್ಠಿತಂ .
ಹೃನ್ಮಧ್ಯೇ ದೀಪವತ್ಸಂಸ್ಥಂ ವಂದೇ ಸರ್ವಸ್ಯ ಮಧ್ಯಗಂ ..
ಹೃತ್ಪುಂಡರೀಕನಿಲಯಂ ಸೂರ್ಯಮಂಡಲನಿಷ್ಠಿತಂ .
ತಾರಕಾಂತರಸಂಸ್ಥಾನಂ ತಾರಕಂ ತಂ ನಮಾಮ್ಯಹಂ ..

ತೇಜಸ್ವಿನಂ ವಿಕರ್ತಾರಂ ಸರ್ವಕಾರಣಕಾರಣಂ .
 ಭಕ್ತಿಗಮ್ಯಮಹಂ ವಂದೇ ಪ್ರಣವಪ್ರತಿಪಾದಿತಂ ..
 ಅಂತರ್ಯೋಗರತ್ನೈರ್ಯುಕ್ತೈಃ ಕಲ್ಪಿತೈಃ ಸ್ವಸ್ತಿಕಾಸನೈಃ ..
 ಬದ್ಧಂ ಹೃತ್ಕರ್ಣಿಕಾಮಧ್ಯೇ ಧ್ಯಾನಗಮ್ಯಂ ನಮಾಮ್ಯಹಂ ..
 ಧ್ಯೇಯಂ ದುರ್ಜ್ಞೇಯಮದ್ವೈತಂ ತ್ರಯೀಸಾರಂ ತ್ರಿಲೋಚನಂ .
 ಆತ್ಮಾನಂ ತ್ರಿಪುರಾರಾತೇಃ ಪ್ರಿಯಸೂನುಂ ನಮಾಮ್ಯಹಂ ..
 ಸ್ಕಂದಪ್ರಿಯಂ ಸ್ಕಂದಗುರುಂ ಸ್ಕಂದಸ್ಯಾಗ್ರಜಮೇವ ಚ .
 ಸ್ಕಂದೇನ ಸಹಿತಂ ಶಶ್ವನ್ನಮಾಮಿ ಸ್ಕಂದವತ್ಸಲಂ ..
 ನಮಸ್ತೇ ವಿಘ್ನರಾಜಾಯ ಭಕ್ತವಿಘ್ನವಿನಾಶಿನೇ .
 ವಿಘ್ನಾಧ್ಯಕ್ಷಾಯ ವಿಘ್ನಾನಾಂ ನಿಹಂತ್ರೇ ವಿಶ್ವಚಕ್ಷುಷೇ ..
 ವಿಘ್ನದಾತ್ರೇಽಪ್ಯಭಕ್ತಾನಾಂ ಭಕ್ತಾನಾಂ ವಿಘ್ನಹಾರಿಣೇ ..
 ವಿಘ್ನೇಶ್ವರಾಯ ವೀರಾಯ ವಿಘ್ನೇಶಾಯ ನಮೋನಮಃ ..
 ಕುಲಾದ್ರಿಮೇರುಕೈಲಾಸಶಿಖರಾಣಾಂ ಪ್ರಭೇದಿನೇ .
 ದಂತಭಿನ್ನಾಭ್ರಮಾಲಾಯ ಕರಾರಾಜಾಯ ತೇ ನಮಃ ..
 ಕಿರೀಟಿನೇ ಕುಂಡಲಿನೇ ಮಾಲಿನೇ ಹಾರಿಣೇ ತಥಾ .
 ನಮೋ ಮೌಂಜೀಸನಾಥಾಯ ಜಟಿನೇ ಬ್ರಹ್ಮಚಾರಿಣೇ ..
 ಡಿಂಡಿಮುಂಡಾಯ ಚಂಡಾಯ ನಮೋಽಧ್ಯಯನಶೀಲಿನೇ ..
 ವೇದಾಧ್ಯಯನಯುಕ್ತಾಯ ಸಾಮಗಾನಪರಾಯ ಚ .
 ತ್ಯಕ್ಷಾಯ ಚ ವರಿಷ್ಠಾಯ ನಮಶ್ಚಂದ್ರಶಿಖಂಡಿನೇ ..
 ಕಪರ್ದಿನೇ ಕರಾಲಾಯ ಶಂಕರಪ್ರಿಯಸೂನವೇ .
 ಸುತಾಯ ಹೈಮವತ್ಯಾಶ್ಚ ಹರ್ತ್ರೇ ಚ ಸುರವಿದ್ವಿಷಾಂ ..
 ಐರಾವಣಾದಿಭಿದಿವ್ಯೈರ್ದಿಗ್ಗಜೈಃ ಸಂಸ್ತುತಾಯ ಚ .
 ಸ್ವಬೃಂಹಿತಪರಿತ್ರಸ್ತ್ರೈರ್ನಮಸ್ತೇ ಮುಕ್ತಿಹೇತವೇ ..
 ಕೂಷ್ಮಾಂಡಗಣನಾಥಾಯ ಗಣಾನಾಂ ಪತಯೇ ನಮಃ .
 ವಜ್ರಿಣಾರಾಧಿತಾಯೈವ ವಜ್ರಿವಜ್ರನಿವಾರಿಣೇ ..
 ಪೂಷ್ಣೋ ದಂತಭಿದೇ ಸಾಕ್ಷಾನ್ಮರುತಾಂ ಭೀಷಣಾಯ ಚ .
 ಬ್ರಹ್ಮಣಶ್ಚ ಶಿರೋಹರ್ತ್ರೇ ವಿವಸ್ವದ್ಬಂಧನಾಯ ಚ ..
 ಅಗ್ನೇಶ್ಚೈವ ಸರಸ್ವತ್ಯಾ ಇಂದ್ರಸ್ಯ ಚ ಬಲಚ್ಛಿದೇ .
 ಭೈರವಾಯ ಸುಭೀಮಾಯ ಭಯಾನಕರವಾಯ ಚ ..
 ವಿಭೀಷಣಾಯ ಭೀಷ್ಮಾಯ ನಾಗಾಭರಣಧಾರಿಣೇ .
 ಪ್ರಮತ್ತಾಯ ಪ್ರಚಂಡಾಯ ವಕ್ರತುಂಡಾಯ ತೇ ನಮಃ ..
 ಹೇರಂಬಾಯ ನಮಸ್ತುಭ್ಯಂ ಪ್ರಲಂಬಜಠರಾಯ ಚ .

ಆಖುವಾಹಾಯ ದೇವಾಯ ಚೈಕದಂತಾಯ ತೇ ನಮಃ ..
 ಶೂರ್ಪಕರ್ಣಾಯ ಶೂರಾಯ ಪರಶ್ವಧಧರಾಯ ಚ .
 ಸೃಣಿಹಸ್ತಾಯ ಧೀರಾಯ ನಮಃ ಪಾಶಾಸಿಪಾಣಯೇ ..
 ಧಾರಣಾಯ ನಮಸ್ತುಭ್ಯಂ ಧಾರಣಾಭಿರತಾಯ ಚ .
 ಧಾರಣಾಭ್ಯಾಸಯುಕ್ತಾನಾಂ ಪುರಸ್ತಾತ್ಸಂಸ್ತುತಾಯ ಚ ..
 ಪ್ರತ್ಯಾಹಾರಾಯ ವೈ ತುಭ್ಯಂ ಪ್ರತ್ಯಾಹಾರರತಾಯ ಚ .
 ಪ್ರತ್ಯಾಹಾರರತಾನಾಂ ಚ ಪ್ರತ್ಯಾಹಾರಸ್ಥಿತಾತ್ಮನೇ ..
 ವಿಘ್ನಾಧ್ಯಕ್ಷಾಯ ದಕ್ಷಾಯ ಲೋಕಾಧ್ಯಕ್ಷಾಯ ಧೀಮತೇ .
 ಭೂತಾಧ್ಯಕ್ಷಾಯ ಭವ್ಯಾಯ ಗಣಾಧ್ಯಕ್ಷಾಯ ತೇ ನಮಃ ..
 ಯೋಗಪೀಠಾಂತರಸ್ಥಾಯ ಯೋಗಿನೇ ಯೋಗಧಾರಿಣೇ .
 ಯೋಗಿನಾಂ ಹೃದಿಸಂಸ್ಥಾಯ ಯೋಗಗಮ್ಯಾಯ ತೇ ನಮಃ ..
 ಧ್ಯಾನಾಯ ಧ್ಯಾನಗಮ್ಯಾಯ ಶಿವಧ್ಯಾನಪರಾಯ ಚ .
 ಧ್ಯೇಯಾನಾಮಪಿ ಧ್ಯೇಯಾಯ ನಮೋ ಧ್ಯೇಯತಮಾಯ ಚ ..
 ಸಪ್ತಪಾತಾಲಪಾದಾಯ ಸಪ್ತಬ್ಧೀಪೋರುಜಂಘಿನೇ .
 ನಮೋ ದಿಗ್ಬಾಹವೇ ತುಭ್ಯಂ ವ್ಯೋಮದೇಹಾಯ ತೇ ನಮಃ ..
 ಸೋಮಸೂರ್ಯಾಗ್ನಿನೇತ್ರಾಯ ಬ್ರಹ್ಮವಿದ್ಯಾಮದಾಂಭಸೇ .
 ಬ್ರಹ್ಮಾಂಡಕುಂಡಪೀಠಾಯ ಹೃದಯಾಲಾನಕಾಯ ಚ ..
 ಜ್ಯೋತಿರ್ಮಂಡಲಪುಚ್ಛಾಯ ಹೃದ್ಯಾಲಾನಕಾಯ ಚ .
 ಧ್ಯಾನಾದ್ರ್ವಬದ್ಧಪಾದಾಯ ಪೂಜಾರ್ಥೋರಣಧಾರಿಣೇ ..
 ಸೋಮಾರ್ಕಬಿಂಬಘಂಟಾಯ ದಿಕ್ಕರೀಂದ್ರವಿಯೋಗಿನೇ .
 ಆಕಾಶನರಸೋ ಮಧ್ಯೇ ತ್ರೀಡಾಗಹನಶಾಲಿನೇ ..
 ಸುಮೇರುದಂತಕೋಶಾಯ ಪೃಥಿವೀಸ್ಥಲಗಾಯ ಚ .
 ಸುಘೋಷಾಯ ಸುಭೀಮಾಯ ಸುರಕುಂಜರಭೇದಿನೇ ..
 ಹೇಮಾದ್ರಿಕೂಟಭೇತ್ತೇ ಚ ದೈತ್ಯದಾನವಮರ್ದಿನೇ .
 ಗಜಾಕಾರಾಯ ದೇವಾಯ ಗಜರಾಜಾಯ ತೇ ನಮಃ ..
 ಬ್ರಹ್ಮಣೇ ಬ್ರಹ್ಮರುಪಾಯ ಬ್ರಹ್ಮಗೋತ್ರೇವ್ಯಯಾಯ ಚ .
 ಬ್ರಹ್ಮಘ್ನೇ ಬ್ರಹ್ಮಣಾಯೈವ ಬ್ರಹ್ಮಣಃ ಪ್ರಿಯಬಂಧವೇ ..
 ಯಜ್ಞಾಯ ಯಜ್ಞಗೋಪ್ತೇ ಚ ಯಜ್ಞಾನಾಂ ಫಲದಾಯಿನೇ ..
 ಯಜ್ಞಹರ್ತ್ರೇ ಯಜ್ಞಕರ್ತ್ರೇ ಸರ್ವಯಜ್ಞಮಯಾಯ ಚ .
 ಸರ್ವನೇತ್ರಾಧಿವಾಸಾಯ ಸರ್ವೈಶ್ವರ್ಯಪ್ರದಾಯಿನೇ .
 ಗುಹಾಶಯಾಯ ಗುಹ್ಯಾಯ ಯೋಗಿನೇ ಬ್ರಹ್ಮವಾದಿನೇ .. 100 ..
 ಓಂ ಗಂ ತತ್ಪುರುಷಾಯ ವಿದ್ಮಹೇ

ವಕ್ರತುಂಡಾಯ ಧೀಮಹಿ ತನ್ನೋ
 ದಂತೀ ಪ್ರಚೋದಯಾತ್ ..
 ಏಕಾಕ್ಷರಪರಾಯೈವ ಮಾಯಿನೇ ಬ್ರಹ್ಮಚಾರಿಣೇ .
 ಭೂತಾನಾಂ ಭುವನೇಶಾನಾಂ ಪತಯೇ ಪಾಪಹಾರಿಣೇ ..
 ಸರ್ವಾರಂಭನಿಕಂತ್ರೇ ಚ ವಿಮುಖಾನಾಂ ನಿಜಾರ್ಚನೇ .
 ನಮೋ ನಮೋ ಗಣೇಶಾಯ ವಿಘ್ನೇಶಾಯ ನಮೋ ನಮಃ ..
 ತ್ರಿಪುರಂ ದಗ್ಧಕಾಮೇನ ಪೂಜಿತಾಯ ತ್ರಿಶೂಲಿನಾ .
 ದಯಾಶೀಲ ದಯಾಹಾರ ದಯಾಪರ ನಮೋಽಸ್ತು ತೇ ..
 ವಿನಾಯಕಾಯ ವೈ ತುಭ್ಯಂ ವಿಕೃತಾಯ ನಮೋ ನಮಃ .
 ನಮಸ್ತುಭ್ಯಂ ಜಗದ್ಧಾತ್ರೇ ನಮಸ್ತುಭ್ಯಂ ವಿಯೋಗಿನೇ ..
 ನಮಸ್ತುಭ್ಯಂ ತ್ರಿನೇತ್ರಾಯ ತ್ರಿನೇತ್ರಪ್ರಿಯಸೂನವೇ .
 ಸಪ್ತಕೋಟಿಮಹಾಮಂತ್ರೈರ್ಮಂತ್ರಿತಾವಯವಾಯ ತೇ ..
 ಮಂತ್ರಾಯ ನಮ್ಪಿಣಾಂ ನಿತ್ಯಂ ಮಂತ್ರಾಣಾಂ ಫಲದಾಯಿನೇ .
 ಲೀಲಯಾ ಲೋಕರಕ್ಷಾರ್ಥಂ ವಿಭಕ್ತನಿಜಮೂರ್ತಯೇ ..
 ಸ್ವಯಂ ಶಿವಾಯ ದೇವಾಯ ಲೋಕಕ್ಷೇಮಾನುಪಾಲಿನೇ .
 ನಮೋ ನಮಃ ಕ್ಷಮಾಭರ್ತೃ ನಮಃ ಕ್ಷೇಮತಮಾಯ ಚ ..
 ದಯಾಮಯಾಯ ದೇವಾಯ ಸರ್ವಭೂತದಯಾಲವೇ ..
 ದಯಾಕರ ದಯಾರುಪ ದಯಾಮೂರ್ತೇ ದಯಾಪರ ..
 ದಯಾಪ್ರಾಪ್ಯ ದಯಾಸಾರ ದಯಾಕೃತಿರತಾತ್ಮಕ ..
 ಜಗತಾಂ ತು ದಯಾಕರ್ತೃ ಸರ್ವಕರ್ತೃ ನಮೋ ನಮಃ ..
 ನಮಃ ಕಾರುಣ್ಯದೇಹಾಯ ವೀರಾಯ ಶುಭದಂತಿನೇ .
 ಭಕ್ತಿಗಮ್ಯಾಯ ಭಕ್ತಾನಾಂ ದುಃಖಹರ್ತೃ ನಮೋಽಸ್ತು ತೇ ..
 ನಮಃ ಸಮಸ್ತಗೀರ್ವಾಣವಂದಿತಾಜಿಘ್ರಯುಗಾಯ ತೇ .
 ಜಗತಾಂ ತಸ್ಥುಷಾಂ ಭರ್ತೃ ವಿಘ್ನಹರ್ತೃ ನಮೋಽಸ್ತು ತೇ ..
 ನಮೋ ನಮಸ್ತೇ ಗಣನಾಯಕಾಯ
 ಸುನಾಯಕಾಯಾಖಿಲನಾಯಕಾಯ .
 ವಿನಾಯಕಾಯಾಭಯದಾಯಕಾಯ
 ನಮಃ ಶುಭಾನಾಮುಪನಾಯಕಾಯ ..
 ಗಣಾಧಿರಾಜಾಯ ಗಣಾನುಶಾಸ್ತ್ರೇ
 ಗಜಾಧಿರಾಜಾಯ ಗಜಾನನಾಯ .
 ಶತಾನನಾಯಾಮಿತಮಾನನಾಯ
 ನಮೋ ನಮೋ ದೈತ್ಯವಿನಾಶನಾಯ ..

ಅನಾಮಯಾಯಾಮಲಧೀಮಯಾಯ .
 ಸ್ವಮಾಯಯಾವಿಷ್ಟಜಗನ್ಮಯಾಯ .
 ಅಮೇಯಮಾಯಾವಿಕಸನ್ಮಯಾಯ
 ನಮೋ ನಮಸ್ತೇಽಸ್ತು ಮನೋಮಯಾಯ ..
 ನಮಸ್ತೇ ಸಮಸ್ತಾಧಿನಾಥಾಧಿಕರ್ತೇ
 ನಮಸ್ತೇ ಸಮಸ್ತೋರುವಿಸ್ತಾರಭಾಜೇ .
 ನಮಸ್ತೇ ಸಮಸ್ತಾಧಿಕಾಯಾತಿಭೂಮ್ನೇ
 ನಮಸ್ತೇ ಪುನರ್ವ್ಯಸ್ತವಿನ್ಯಸ್ತಧಾಮ್ನೇ ..
 ಪಾತ್ರೇ ಸುರಾಣಾಂ ಪ್ರಮಥೇಶ್ವರಾಣಾಂ
 ಶಾಸ್ತ್ರೇಽನುಶಾಸ್ತ್ರೇ ಸಚರಾಚರಸ್ಯ .
 ನೇತ್ರೇ ಪ್ರನೇತ್ರೇ ಚ ಶರೀರಭಾಜಾಂ
 ಧಾತ್ರೇ ವರಾಣಾಂ ಭವತೇ ನಮೋಽಸ್ತೇ ..
 ನಮೋಽಸ್ತು ತೇ ವಿಘ್ನವಿನಾಶಕಾಯ
 ನಮೋಽಸ್ತು ತೇ ಭಕ್ತಭಯಾಪಹಾಯ .
 ನಮೋಽಸ್ತು ತೇ ಮುಕ್ತಮನಸ್ಥಿತಾಯ
 ನಮಶ್ಚ ಭೂಯೋ ಗಣನಾಯಕಾಯ ..
 ಅಖಿಲಭುವನಭರ್ತೃ ಸಂಪದಾಮೇಕದಾತ್ರೇ
 ನಿಖಿಲತಿಮಿರಭೇತ್ತೇ ನಿಷ್ಕಲಾಯಾವ್ಯಯಾಯ .
 ಪ್ರಣತಮನುಜಗೋಪ್ತೇ ಪ್ರಾಣಿನಾಂ ತ್ರಾಣಕರ್ತೃಃ
 ಸಕಲವಿಬುಧಶಾಸ್ತ್ರೇ ವಿಶ್ವನೇತ್ರೇ ನಮೋಽಸ್ತು ..
 ದಶನಕುಲಲಿಶಭಿನ್ನೈರ್ನಿರ್ಗತೇರ್ದಿಗ್ಗಜಾನಾಂ
 ವಿಲಸಿತಶುಭದಂತಂ ಮೌಕ್ತಿಕೈಶ್ಚಂದ್ರಗೌರೈಃ .
 ಭವನ್ಮುಪಸರಂತಂ ಪ್ರೇಕ್ಷ್ಯ ಗೌರೀ ಭವಂತಂ
 ಸುದೃಢಮಥ ಕರಾಭ್ಯಾಂ ಶ್ಲಿಷ್ಯತೇ ಪ್ರೇಮನುನ್ನಾ ..
 ಮೃದುನಿ ಲಲಿತಶೀತೇ ತಲ್ಪರಂಗೇ ಭವಾನ್ಯಾಃ
 ಶುಭವಿಲಸಿತಭಾವಾಂ ನೃತ್ಯಲೀಲಾಂ ವಿಧಾಯ .
 ಅಚಲದುಹಿತುರಂಕಾದಸಂಚ್ಯಮನ್ಯಂ ವಿಸರ್ಪನ್-
 ಪಿತುರುಪಹರಸಿ ತ್ವಂ ನೃತ್ಯಹರ್ಷೋಪಹಾರಂ ..
 ಭುಜಗವಲಯಿತೇನೋಪಸ್ಪೃಶ್ವಾಣಿನಾ ತ್ವಾಂ
 ಸರಭಸಮಥ ಬಾಹ್ವೋರಂತರಾಲೇ ನಿವೇಶ್ಯ .
 ಕಲಮಧುರಸುಗೀತಂ ನೃತ್ತಮಾಲೋಕಯಂಸ್ತೇ
 ಕಲಮವಿಕಲತಾಲಂ ಚುಂಬತೇ ಹಸ್ತೇಪದ್ಮೇ ..

ಕುವಲಯಶತಶೀತೈರ್ಭೂರಿಕಲ್ಪಾರಹೃದೈಃ
 ತವ ಮುಹುರಪಿ ಗಾತ್ರಸ್ಪರ್ಶನೈಃ ಸಂಪ್ರಹೃಷ್ಯನ್ .
 ಕ್ಷಿಪತಿ ಚ ಸುವಿಶಾಲೇ ಸ್ವಾಂಕಮಧ್ಯೇ ಭವಂತಂ
 ತವ ಮುಹುರನುರಾಗಾನೂರ್ದ್ವಿ ಜಿಘ್ರಾನ್ಮಹೇಶಃ ..
 ಬಾಲೋಽಬಾಲಪರಾಕ್ರಮಃ ಸುರಗಣೈಃ ಸಂಪ್ರಾರ್ಥ್ಯಸೇಽಹರ್ನಿಶಂ
 ಗಾಯನ್ಕಿಂಪುರುಷಂಗನಾವಿರಚಿತ್ಯೈಃ ಸ್ತೋತ್ರೈರಭಿಷ್ಣಯಸೇ .
 ಹಾಹಾಹೂಹುಕತುಂಬುರುಪ್ರಭೃತಿಭಿಃ ಸ್ವಂ ಗೀಯಸೇ ನಾರದ
 ಸ್ತೋತ್ರೈರದ್ಭುತಚೇಷ್ಟಿತೈಃ ಪ್ರತಿದಿನಂ ಪ್ರೋದ್ಧೋಷಸೇ ಸಾಮಭಿಃ ..
 ತ್ವಾಂ ನಮಂತಿ ಸುರಸಿದ್ಧಚಾರಣಾ-
 ಸ್ತ್ವಾಂ ಯಜಂತಿ ನಿಖಿಲಾ ದ್ವಿಜಾತಯಃ .
 ತ್ವಾಂ ಪಠಂತಿ ಮುನಯಃ ಪುರಾವಿದ-
 ಸ್ತ್ವಾಂ ಸ್ಮರಂತಿ ಯತಯಃ ಸನಾತನಾಃ ..
 ಪರಂ ಪುರಾಣಂ ಗುಣಿನಂ ಮಹಾಂತಂ
 ಹಿರಣ್ಮಯಂ ಪುರುಷಂ ಯೋಗಗಮ್ಯಂ .
 ಯಮಾಮನಂತ್ಯಾತ್ಮಭುವಂ ಮನೀಷಿಣೋ
 ವಿಪಸ್ವಿತಂ ಕವಿಮಪ್ಯಕ್ಷಯಂ ಚ ..
 ಗಣಾನಾಂತ್ವಾ ಗಣನಾಥಂ ಸುರೇಂದ್ರಂ
 ಕವಿಂ ಕವೀನಾಮತಿಮೇಧ್ಯವಿಗ್ರಹಂ .
 ಜ್ಯೇಷ್ಠರಾಜಮೃಷಭಂ ಕೇತುಮೇಕಮಾನಃ
 ಶೃಣ್ವನ್ನೂತಿಭಿಃ ಸೀದ ಶಶ್ವತ್ ..
 ನಮೋ ನಮೋ ವಾಙ್ಮನಸಾತಿಭೂಮಯೇ
 ನಮೋ ನಮೋ ವಾಙ್ಮನಸೈಕಭೂತಯೇ .
 ನಮೋ ನಮೋನಂತಸುಖೈಕದಾಯಿನೇ
 ನಮೋ ನಮೋನಂತಸುಖೈಕಸಿಂಧವೇ ..
 ನಮೋ ನಮಃ ಶಾಶ್ವತಶಾಂತಿಹೇತವೇ
 ಕ್ಷಮಾದಯಾಪೂರಿತಚಾರುಚೇತಸೇ .
 ಗಜೇಂದ್ರರುಪಾಯ ಗಣೇಶ್ವರಾಯ ತೇ
 ಪರಸ್ಯ ಪುಂಸಃ ಪ್ರಥಮಾಯ ಸೂನವೇ ..
 ನಮೋ ನಮಃ ಕಾರಣಕಾರಣಾಯ ತೇ
 ನಮೋ ನಮೋ ಮಂಗಲಮಂಗಲಾತ್ಮನೇ .
 ನಮೋ ನಮೋ ವೇದವಿದಾಂ ಮನೀಷಿಣಾ-
 ಮುಪಾಸನೀಯಾಯ ನಮೋ ನಮೋ ನಮಃ .. 3..

ಶ್ರೀ ಈಶ್ವರ ಉವಾಚ
 ವೈನಾಯಕಂ ಸ್ತವಂ ಪುಣ್ಯಂ ಸರ್ವಪಾಪಪ್ರಣಾಶನಂ .
 ಚಿಂತಾಶೋಕಪ್ರಶಮನಮಾಯುರಾರೋಗ್ಯವರ್ಧನಂ ..
 ನೃಪಾಣಾಂ ಸತತಂ ರಕ್ಷಾ ದ್ವಿಜಾನಾಂ ಚ ವಿಶೇಷತಃ .
 ಸ್ತವರಾಜ ಇತಿ ಖ್ಯಾತಂ ಸರ್ವ ಸಿದ್ಧಿಕರಂ ಪರಂ ..
 ಯಃ ಪಠೇಚ್ಛು ಣುಯಾದ್ವಾಪಿ ಸರ್ವಪಾಪೈಃ ಪ್ರಮುಚ್ಯತೇ .
 ರುಪಂ ವೀರ್ಯಂ ಬಲಂ ಪ್ರಜ್ಞಾಂ ಯಶಶ್ಚಾಯುಃ ಸಮನ್ವಿತಂ ..
 ಮನೀಷಾಂ ಸಿದ್ಧಿಮಾರೋಗ್ಯಂ ಶ್ರಿಯಮಪ್ಯಕ್ಷಯಿಷ್ಣುತಾಂ .
 ಸರ್ವಲೋಕಾಧಿಪತ್ಯಂ ಚ ಸರ್ವದೇವಾಧಿರಾಜತಾಂ ..
 ಪ್ರಾಪ್ಯಾಷ್ಟಗುಣಮೈಶ್ವರ್ಯಂ ಚ ಸರ್ವದೇವಾಧಿರಾಜತಾಂ ..
 ಪ್ರಾಪ್ಯಾಷ್ಟಗುಣಮೈಶ್ವರ್ಯಂ ಪ್ರಾಪ್ಯ ಭೂತಿಂ ಚ ಶಾಶ್ವತೀಂ .
 ಉದ್ಧೃತ್ಯಾಸಪ್ತಮಂ ವಂಶಂ ದುಸ್ತರಾದ್ಭ್ವನಾಗರಾತ್ ..
 ಕಾಂಚನೇನ ವಿಮಾನೇನ ಶತನಾಮಾಯುತೇನ ಚ .
 ವಿಚರತ್ಯಖಿಲಾಲೋಕಾನ್ಶರೀರೋ ಗಣಾಧಿಪಃ ..
 ಭತ್ತಿಶ್ಚ ಭವೇನ್ಮರ್ತ್ಯಃ ಸರ್ವದೇವಪ್ರಿಯಃ ಸದಾ .
 ಪ್ರಿಯೌ ವಿನಾಯಕಸ್ಯಾಪಿ ಪ್ರಿಯೋಸ್ತಾಕಂ ವಿಶೇಷತಃ ..
 ಸಂಕಲ್ಪಸಿದ್ಧಃ ಸರ್ವಜ್ಞಃ ಸರ್ವಭೂತಹಿತೇ ರತಃ .
 ಸ್ತವರಾಜಂ ಜಪನ್ಮರ್ತ್ಯಃ ಸುಹೃದ್ಭಿಃ ಸಹ ಮೋದತೇ..
 ಸ್ತವರಾಜಜಪಾಸಕ್ತಭಾವಯುಕ್ತಸ್ಯ ಧೀಮತಃ .
 ಅಸ್ಮಿಂಜಪಂತ್ರಯೇಪ್ಯಸ್ತಿ ನಾಸಾಧ್ಯಂ ನ ಚ ದುಷ್ಕರಂ ..
 ತಸ್ಮಾತ್ಸರ್ವಪ್ರಯತ್ನೇನ ಸ್ತವರಾಜಂ ಜಪೇನ್ನರಃ .
 ಸಕೃಜ್ಜಪ್ತ್ವಾ ಲಭೇನ್ಮುಕ್ತಿಂ ದುಃಸ್ವಪ್ನೇಷು ಭಯೇಷ್ವಪಿ ..
 ಸರ್ವಂ ತರತಿ ಪಾಷ್ಮಾನಂ ಬ್ರಹ್ಮಭೂತೋ ಭವೇನ್ನರಃ .
 ತಸ್ಮಾತ್ಸಂಪೂಜಿತೋ ಹ್ಯೇಷ ಧರ್ಮಕಾಮಾರ್ಥಸಿದ್ಧಯೇ ..
 ಸ್ತವರಾಜಮಿಮಂ ಸ್ತವೋತ್ತಮಂ
 ಪ್ರಲಪಂಶ್ಚೈವ ಪಠನ್ಮ ರನ್ನಪಿ .
 ಕುರುತೇ ಶುಭಕರ್ಮ ಮಾನವಃ
 ಶುಭಮಭ್ಯೇತಿ ಶುಭಾನಿ ಚಾಕ್ಷುತೇ ..
 ಬಹುನಾತ್ರ ಕಿಮುಕ್ತೇನ ಸ್ತವರಾಜಮಿಮಂ ಜಪನ್ .
 ಸರ್ವಂ ತದ್ವದ್ವಮಾದ್ಯಾತಿ ಯದ್ಯದಿಚ್ಛತಿ ಶಾಶ್ವತಂ ..
 ಸ್ತವಾನಾಂಪೃಶೇಷಾಣಾಂ ವರಿಷ್ಠೋಯಂ ಯತಃ ಸ್ತವಃ .
 ಸ್ತವರಾಜ ಇತಿ ಖ್ಯಾತಿಂ ಸರ್ವಲೋಕೇಷು ಯಾಸ್ಯತಿ ..

ಶ್ರೀನಂದಿಕೇಶ್ವರ ಉವಾಚ .

ಇತ್ಥಮೇಷಂ ಸ್ತವಃ ಪ್ರೋಕ್ತಃ ಪ್ರಶಸ್ತಃ ಶಂಭುನಾಸ್ವಯಂ .

ಸರ್ವಸಿದ್ಧಿಕರೋ ನೃಣಾಂ ಸರ್ವಾಭೀಷಟಫಲಪ್ರದಃ ..

ತಸ್ಮಾದನೇನ ಸ್ತೋತ್ರೇಣ ಸ್ತವರಾಜೇನ ಮಾನವಃ .

ಸ್ತವಂಜಪನ್ಮರನ್ವಾಪಿ ಕುರ್ವನ್ನಿರ್ವಾಣಮೃಚ್ಛತಿ ..

ಏವಂ ತೇ ಕಥಿತಂ ಹ್ಯೇತತ್ಪ್ರಮೇಣ ಪರಿಪೃಚ್ಛತಃ .

ವಿನಾಯಕಸ್ಯ ಮಾಹಾತ್ಮ್ಯಂ ಪ್ರತಿಷ್ಠಾಚರ್ನಯೋರ್ವಿಧಿಃ ..

ಪ್ರಶಂಸಾ ಬ್ರಹ್ಮಗಾಯತ್ರಾಃ ಕಲ್ಪಸ್ತಸ್ಯಾಶ್ಚ ಶೋಭನಃ .

ಉಕ್ತಮೇತತ್ಪರಂ ಬ್ರಹ್ಮ ಕಿಂ ಭೂಯಃ ಶ್ರೋತುಮಿಚ್ಛಸಿ ..

ಇತಿ ವಿರಚಯತಿ ಸ್ಮತ್ಪ್ರಾಂಶುಃ

ಸ್ತೋತ್ರಮೇತದ್ವರಮಿಭವದನಸ್ಯ ಸ್ವಾಮಿನೋಽತ್ಯಾದರೇಣ .

ಗುರುವರಚರಣಾಗ್ರಾನ್ಮೂರ್ಧ್ನಿ ಕೃತ್ವಾ ವರಾಜ್ಞಾಂ

ಪಠಿತಮಿಹ ವರೇಣ್ಯಂ ಧೋರವಿಘ್ನಾಘಶಾಂತ್ಯೈಃ ..

ಲಾಕ್ಷಾಸಿಂದೂರವರ್ಣಂ ಸುರವರನಮಿತಂ

ಮೋದಕಮೋದಿತಾಸ್ಯಂ

ಹಸ್ತೇ ದಂತಂ ದದಾನಂ ದಿನಕರಸದೃಶಂ

ತೇಜಸೋಗ್ರಂ ತ್ರಿನೇತ್ರಂ .

ದಕ್ಷೇ ರತ್ನಾಕ್ಷಸೂತ್ರಂ ವರಪರಶುಧರಂ

ಸಾಖುಸಿಂಹಾಸನಸ್ಥಂ

ಗಾಂಗೇಯಂ ರೌದ್ರಮೂರ್ತಿಂ ತ್ರಿಪುರವಧಕರಂ

ವಿಘ್ನಭಕ್ಷಂ ನಮಾಮಿ ..

ನಮತಾಶೇಷವಿಘ್ನಾಧವಾರಣಂ ವಾರಣಾನನಂ .

ಕಾರಣಂ ಸರ್ವಸಿದ್ಧೀನಾಂ ದುರಿತಾರ್ಣವತಾರಣಂ ..

ಶಂಕರ ಜಗದಂಬಿಕಯೋರಂಕೇ ಪಂಕೇನ ಖೇಲಂತಂ .

ಲಂಬೋದರಮವಲಂಬೇ ಸ್ತಂಭೇರಮರಾಜಚಾರುಮುಖಂ ..

ಇತಿ ಶ್ರೀಭವಿಷ್ಯೋತ್ತರ ಉತ್ತರಖಂಡೇ


ನಂದಿಕೇಶ್ವರಸಂವಾದೇ ಗಣೇಶಸ್ತವರಾಜಃ


ಸಂಪೂರ್ಣಃ ..

From Bhavishyottarapurana.

Encoded and proofread by

Pranav and Vrushali Tendulkar

——
shrIGaneshastavaraja from Bhavishyottara Purana
pdf was typeset on January 21, 2023

——
Please send corrections to sanskrit@cheerful.com

